

“మధురమైన పిల్లలారా - తండ్రి ఇచ్చు శ్రీమతము మిమ్ములను సదా సుఖవంతులుగా చేస్తుంది.

కనుక దేహధారుల మతమును వదిలి ఒక్క తండ్రి శ్రీమతమునే అనుసరించండి.”

ప్రశ్న:- ఏ పిల్లల బుద్ధి ఇప్పటివరకు భ్రమించుట లేక వెతుకుట సమాప్తము కాలేదు?

సమా:- ఎవరికైతే అత్యంత ఉన్నతమైన తండ్రి మతములో లేక ఈశ్వరీయ మతములో నమ్మకము లేదో, వారి బుద్ధి భ్రమించడం ఇంతవరకు సమాప్తము కాలేదు. తండ్రిలో పూర్తి నిశ్చయము లేనందున, రెండువైపులా కాళ్లు పెడతారు. భక్తి మార్గపు గంగాస్నానాలు మొదలైనవి కూడా చేస్తారు, బాబా శ్రీమతము పై కూడా నడుస్తారు. అటువంటి పిల్లల స్థితి ఎలా ఉంటుంది! శ్రీమతమును పూర్తిగా అనుసరించుట లేదు అందువలన ఎదురు దెబ్బలు తింటుంటారు.

పాట:- ఈ పాప ప్రపంచము నుండి దూరంగా.....(ఆస్ పాపే కీ దునియా సే.....)

ఓంశాంతి, పిల్లలు భక్తులు పాడే ఈ పాటను విన్నారు. ఇప్పుడు మీరిలా పాడరు, అనరు. ఎందుకంటే మనకు అత్యంత ఉన్నతమైన తండ్రి లభించారని మీకు తెలుసు. వారొక్కరే అత్యంత ఉన్నతమైనవారు. ఈ సమయములో ఉన్న మనుష్యులందరు నీచాతి నీచంగా ఉన్నారు, అత్యంత ఉన్నతమైన మనుష్యులుగా భారతదేశములో ఈ దేవీదేవతలే ఉండేవారు. వారిని సర్వగుణసంపన్నులు..... అని మహిమ చేస్తారు. అయితే ఈ దేవతలను అంత ఉన్నతముగా తయారు చేసిన వారెవరో ఈ మనుష్యులకు తెలియదు. ఇప్పుడైతే పూర్తి పతితులై పడి ఉన్నారు. తండ్రి అత్యంత ఉన్నతులు. సాధు-సత్పురుషులందరు వారి కొరకు సాధన చేస్తారు. అటువంటి సాధువుల వెనుక మనుష్యులు అర్ధకల్పము తిరిగారు. ఇప్పుడా తండ్రి వచ్చారని, మనము వారి వద్దకు వచ్చామని మీకు తెలుసు. వారు మనలను శ్రేష్ఠాతి శ్రేష్ఠముగా సదా సుఖవంతులుగా చేస్తారు. రావణుని మతముననుసరించి మీరు ఎంత తుచ్ఛ బుద్ధి గలవారిగా అయ్యారు! మీరిప్పుడు ఇతరులెవ్వరి మతమును అనుసరించకండి. పతితపావనుడైన నన్ను పిలిచారు, మళ్ళీ మిమ్ములను ముంచేసేవారి వెనుక ఎందుకు పడతారు? ఒక్కరి మతమును వదిలి అనేక మంది వద్దకు వెళ్లి ఎదురు దెబ్బలెందుకు తింటారు? చాలా మంది పిల్లలు జ్ఞానము వింటూ ఉంటారు, గంగా స్నానము కూడా చేస్తూ ఉంటారు. గురువుల వద్దకు కూడా వెళ్తారు,..... తండ్రి చెప్పున్నారు - ఆ గంగ పతితపావని కానే కాదు. అయినా మీరు మనుష్యుల మతముననుసరించి స్నానము మొదలైనవి చేస్తారు. అత్యంత ఉన్నతమైన తండ్రినైన నా మతము పై కూడా మీకు నమ్మకము లేదా అని తండ్రి అడుగుతారు. ఒకవైపు ఈశ్వరీయ మతము, రెండవవైపు ఆసురీ మతమును అనుసరించేవారి స్థితి ఎలా ఉంటుంది? రెండు వైపులా కాళ్లుంచుతే మధ్యకు చీలిపోతారు. తండ్రిలో కూడా పూర్తి నిశ్చయముంచరు. ‘బాబా మేము మీ వారమే, మీ మతముననుసరించి మేము శ్రేష్ఠమవుతాము అని కూడా అంటారు. మనము అత్యంత ఉన్నతమైన

తండ్రి మతముననుసరించాలి. శాంతిధామానికి, సుఖధామానికి అధికారులుగా చేసేది తండ్రి మాత్రమే. తండ్రి చెప్తున్నారు - ఎవరి శరీరములో నేను ప్రవేశించానో అతడు 12 మంది గురువులను ఆశ్రయించాడు. అయినా తమోప్రధానముగానే అయ్యాడు. ఏ మాత్రము లాభము జరగలేదు. ఇప్పుడు తండ్రి లభించినందున ఆ గురువులందరినీ వదిలేశాడు. అత్యంత ఉన్నతమైన తండ్రి లభించారు. తండ్రి చెప్తున్నారు - చెడు వినకు, చెడు కనకు (HEAR NO EVIL, SEE NO EVIL,...), కాని మనుష్యులు పూర్తి తమోప్రధాన బుద్ధిగలవారుగా ఉన్నారు. ఇచ్చట కూడా శ్రీమతముననుసరించని వారు చాలామంది ఉన్నారు. శక్తి లేదు. మాయ ఎదురు దెబ్బలు తినిపిస్తూ ఉంటుంది ఎందుకనగా రావణుడు శత్రువు, రాముడు మిత్రుడు. కొంతమంది రాముడంటారు, కొంతమంది శివుడని అంటారు. వారి అసలు పేరు శివబాబా, నేను పునర్జన్మలోకి రాను. ద్రామాలో నా పేరు శివుడని పెట్టబడింది. ఒక వస్తువుకు 10 పేర్లుంచినందున మనుష్యులు తికమక పడ్డారు. ఎవరికి ఏమి తోస్తే ఆ పేరు పెట్టేశారు. నా అసలు పేరు శివుడు. నేను ఈ శరీరములో ప్రవేశిస్తాను. నేను కృష్ణుడు మొదలైనవారిలో రాను. విష్ణువు సూక్ష్మవతనములో ఉంటారని వారు భావిస్తారు. వాస్తవానికి విష్ణువుది యుగల్(జంట) రూపము. వాస్తవానికి ఎవ్వరికీ 4 భుజాలు ఉండవు. 4 భుజాలంటే ప్రవృత్తి మార్గము, 2 భుజాలంటే నివృత్తిమార్గము. తండ్రి ప్రవృత్తిమార్గ ధర్మమును స్థాపన చేశారు. సన్యాసులు నివృత్తి మార్గములోనివారు. ప్రవృత్తి మార్గములోని వారు పావనము నుండి పతితముగా అవుతారు. కనుక సృష్టిని సంభాళించు పాత్ర సన్యాసులది. వారు కూడా లక్షల, కోట్ల సంఖ్యలో ఉన్నారు. మేకాలు జరిగినపుడు చాలా మంది వస్తారు. వారు అన్నము వండుకోరు. వారిని గృహస్థులు పోషిస్తారు. కర్మ సన్యాసము చేస్తే భోజనము ఎక్కడ నుండి వస్తుంది? కనుక గృహస్థుల వద్ద తింటారు. గృహస్థులు ఆ సన్యాసులకు తినిపించుట కూడా దానమని భావిస్తారు. ఇతడు కూడా పూజారిగా, పతితముగా ఉండేవాడు. ఇప్పుడు శ్రీమతముననుసరించి పావనముగా అవుతున్నాడు. తండ్రి నుండి వారసత్వము తీసుకునే పురుషార్థము చేస్తున్నాడు. తండ్రిని అనుసరించండి అని చెప్తున్నాడు. మాయ ప్రతి విషయములో వెంటాడి ఓడిస్తుంది. దేహభిమానముతోనే మనుష్యులు తప్పులు చేస్తారు, అజాగ్రత్తగా ఉంటారు. భలే పేదవారుగాని, ధనవంతులుగాని, దేహభిమానము తొలగిపోతే కదా. దేహభిమానము తొలగిపోవుటలోనే చాలా శ్రమ ఉంది. తండ్రి చెప్తున్నారు - మీరు స్వయమును ఆత్మగా భావించి దేహముతో పాత్రనభినయించండి. మీరు దేహభిమానములోకి ఎందుకు వస్తారు! ద్రామానుసారము దేహభిమానములోకి వచ్చే తీరాలి. ఈ సమయములో పక్కా దేహభిమానములో పడి ఉన్నారు. తండ్రి చెప్తున్నారు - మీరు ఆత్మలు. అన్ని పనులు చేసేది ఆత్మనే. ఆత్మ శరీరము నుండి వేరైపోతే, శరీరమును కోసినా అది ఏ శబ్దమైనా చేస్తుందా ? ఏ శబ్దమూ రాదు. నా శరీరానికి దుఃఖము కలిగించ వద్దని ఆత్మనే చెప్తుంది. ఆత్మ అవినాశి, శరీరము వినాశి. స్వయాన్ని ఆత్మగా భావించి తండ్రినైన నన్ను స్మృతి చేయండి. దేహభిమానమును వదిలేయండి.

పిల్లలైన మీరు ఎంత దేహీ-అభిమానులుగా అవుతారో అంత ఆరోగ్యంగా, నిరోధిగా అవుతూ పోతారు. యోగబలము ద్వారానే మీరు 21 జన్మలు నిరోధులుగా అవుతారు, ఎంత తయారవుతారో అంత ఉన్నత పదవి కూడా లభిస్తుంది. శిక్షల నుండి తప్పించుకుంటారు లేకుంటే శిక్షలు చాలా అనుభవించవలసి ఉంటుంది. కనుక ఎంత దేహీ-అభిమానులుగా కావాలి! చాలా మంది భాగ్యములో ఈ జ్ఞానము లేనే లేదు. ఎంతవరకు మీ కులములోకి రారో అనగా బ్రహ్మముఖవంశావళిగా కారో, బ్రాహ్మణులుగా కారో అంతవరకు దేవతలుగా ఎలా అవుతారు ? భలే చాలా మంది వస్తారు, బాబా, బాబా అని వ్రాస్తుంటారు, అంటుంటారు, కాని కేవలము పేరుకు మాత్రమే. ఒకటి - రెండు జాబులు వ్రాస్తారు. తర్వాత మాయమైపోతారు. వారు కూడా సత్త్వయుగములోకి వస్తారు, కాని ప్రజలలోకి వస్తారు. ప్రజలు చాలా మంది తయారవుతారు కదా. పోను పోను చాలా దుఃఖము కలిగినప్పుడు, చాలా మంది పరుగెత్తుకొని వస్తారు. భగవంతుడు వచ్చారనే శబ్దము వ్యాపిస్తుంది. మీ సేవాకేంద్రాలు కూడా చాలా తెరువబడతాయి. పిల్లలైన మీలో లోపమేమంటే దేహీ-అభిమానులుగా తయారు కారు. ఇంకనూ దేహాభిమానము చాలా ఉంది. చివర్లో ఏ మాత్రము దేహాభిమానమున్నా పదవి తగ్గిపోతుంది. అచ్చటకు వచ్చి దాస-దాసీలుగా అవుతారు, దాస-దాసీలలో కూడా నంబరువారుగా అనేక రకాలుంటారు. రాజులకు దాస-దాసీలు కట్టముగా లభిస్తారు. ధనవంతులకు లభించదు. రాధ ఎంతమంది దాసీలను కట్టముగా తీసుకొని పోతుందో పిల్లలు (సాక్షాత్కారములో) చూచారు. పోను పోను మీకు చాలా సాక్షాత్కారాలవుతాయి. తేలికైన దాసీలుగా అగుట కంటే ధనవంతులుగా అగుట మంచిది. దాసి అనే పదము మంచిది కాదు. దాని కంటే ప్రజలలో ధనవంతులుగా అగుట మంచిది. తండ్రివారుగా అయినందున మాయ ఇంకా చాలా బాగా గౌరవిస్తుంది. రుస్తుంతో (బలవంతునితో) రుస్తుం అయ్యి యుద్ధము చేస్తుంది. దేహాభిమానము వచ్చేస్తుంది. శివబాబా నుండి కూడా ముఖము తిప్పేసుకుంటారు (చాటు చేసుకుంటారు). తండ్రిని స్మృతి చేయుటే వదిలేస్తారు. అరే! తినేదానికి తీరిక ఉంది గాని, ఇటువంటి బాబా ఎవరైతే విశ్వానికి యజమానులుగా చేస్తారో వారిని స్మృతి చేయుటకు తీరిక లేదా? మంచి-మంచి పిల్లలు శివబాబాను మరచిపోయి, దేహాభిమానములోకి వచ్చేస్తారు. లేకుంటే ఇటువంటి తండ్రి, ఎవరైతే ప్రాణదానము చేస్తున్నారో, వారిని స్మృతి చేసి జాబులైనా వ్రాస్తారు. కాని ఇక్కడ మాయ ఒక్కసారిగా ముక్కుతో పట్టుకొని ఎలా ఎగిరేసుకొని పోతుందంటే చెప్పలేము. అడుగడుగునా శ్రీమతముననుసరిస్తే ఒక్కొక్క అడుగులో పదమాలున్నాయి. మీరు లెక్కించలేనంత ధనవంతులుగా అవుతారు. అచ్చట ధనమును లెక్కించరు. ధనము, సంపద, పాలము-వ్యవసాయము అన్నీ లభిస్తాయి. అచ్చట రాగి, ఇనుము, ఇత్తడి మొదలైనవి ఉండవు. బంగారు నాణెములుంటాయి. ఇంట్లో కూడా బంగారుతోనే కట్టారు. ఇక లేనిదేముంటుంది ! ఇది భ్రష్టాచార రాజ్యము. యథా రాజా-రాణి తథా ప్రజ. సత్త్వయుగములో యథా రాజా-రాణి తథా ప్రజ అందరూ శ్రేష్టాచారులుగా

ఉంటారు. కాని మనుష్యుల బుద్ధిలో ఈ విషయాలు కూర్చోవు. తమోప్రధానముగా ఉన్నారు. తండ్రి తెలుపుచున్నారు - మీరు కూడా ఇలాగే ఉండేవారు. ఇతడు కూడా అలాగే ఉండినాడు. ఇప్పుడు నేను వచ్చి దేవతలుగా తయారు చేస్తానని చెప్పినా, తయారు కారు. పరస్పరము కొట్లాడుకుంటూ, జగడాలాడుకుంటూ ఉంటారు. నేను చాలా బాగున్నాను, ఇలా ఉన్నాను,..... అని అంటారు. మనము నరకములో పడి ఉన్నామని అందులోనూ రౌరౌవ నరకములో పడి ఉన్నామని ఎవరికీ అర్థము కాదు. ఇది కూడా నంబరువారు పురుషార్థానుసారము పిల్లలైన మీకు మాత్రమే తెలుసు. మనుష్యులు పూర్తి నరకములో పడి ఉన్నారు. రాత్రింబవళ్లు చింతిస్తూనే ఉంటారు. జ్ఞాన మార్గములో తమ సమానముగా తయారు చేయు సేవ చేయలేరు. నీది, నాది అనే చింతలోనే ఉంటారు. వారిని జబ్బు చేసినవారు, రోగులని అంటారు. తండ్రిని తప్ప ఎవరిని స్మృతి చేసినా వ్యభిచారులాతారు కదా. తండ్రి చెప్తున్నారు - ఇతరులెవ్వరి మతమునూ వినకండి, కేవలము నా మతమును మాత్రమే వినండి, నన్ను స్మృతి చేయండి. దేవతలను స్మృతి చేసినా ఎంతో మేలు. మనుష్యులను స్మృతి చేసినందున ఏ విధమైన లాభమూ ఉండదు. ఇక్కడ తండ్రి చెప్తున్నారు - మీరు మీ తలలు ఎందుకు వంచుతారు ? మీరు ఈ బాబా వద్దకు వచ్చినపుడు కూడా శివబాబాను స్మృతి చేసి రండి. శివబాబాను స్మృతి చేయకుంటే పాపము చేసినట్లవుతుంది. మొదట పవిత్రమవుతామని ప్రతిజ్ఞ చేయండి. శివబాబాను స్మృతి చేయండి. చాలా పథ్యముండాలి. చాలా కష్టముగా ఎవరో కొంతమంది మాత్రమే అర్థము చేసుకుంటారు. అర్థము చేసుకునేంత బుద్ధి లేదు. తండ్రితో ఎలా నడుచుకోవాలో, అలా నడుచుకొనుటకు చాలా కష్టపడాలి. మాలలోని మణిగా అగుట పిన్నమ్మ ఇల్లు కాదు (సులభము కాదు). ముఖ్యమైనది తండ్రిని స్మృతి చేయుట. మీరు తండ్రిని స్మృతి చేయలేరు. తండ్రి సేవ, తండ్రి స్మృతి ఎంతగా చేయాలి! బాబా ప్రతి రోజూ లెక్కాచారము చూచుకోండని చెప్తారు. ఏ పిల్లలకైతే తమ కళ్యాణము చేసుకోవాలనే గమనముంటుందో వారు అన్ని విధములా పూర్తిగా పథ్యముంటారు. వారి ఆహార పానీయాలు చాలా సాత్వికముగా ఉంటాయి.

బాబా తన పిల్లల కళ్యాణము కొరకు ఎంతో తెలిపిస్తూ ఉంటారు. అన్ని విధములైన పథ్యముండాలి. (నియమాలు పాటించాలి). మా ఆహార పానీయాలు అలా లేవు కదా? అని చెక్ చేసుకోవాలి. లోభిగా లేను కదా? ఎంతవరకు కర్మాతీతస్థితి రాదో, అంతవరకు మాయ ఉల్టా-సుల్టా పనులు చేయిస్తూనే ఉంటుంది. కర్మాతీత స్థితికి ఇంకా సమయముంది. ఇప్పుడు వినాశనము చాలా సమీపముగా ఉందని తెలుస్తుంది. అగ్ని బాగా వ్యాపించేసింది. బాంబులు ఎలా పడ్తాయో మీరు చూస్తారు. భారతదేశములో రక్త నదులు ప్రవహిస్తాయి. ఇతర చోట్ల బాంబులతో ఒకరినొకరు చంపుకుంటారు. ప్రకృతి వైపరీత్యాలు జరుగుతాయి. అన్నిటికంటే ఎక్కువ కష్టము భారతదేశములోనే ఉంటుంది. మీ పై మీరు చాలా దృష్టి ఉంచాలి. నేను ఎంత సర్వీసు చేస్తున్నాను?

అని పరిశీలించుకోవాలి. ఎంతమందిని నరుని నుండి నారాయణునిగా, తమ సమానముగా తయారు చేస్తున్నాము, కొంతమంది భక్తిలో చాలా చిక్కుకొని ఉంటే ఈ చిన్న పిల్లలేమి చదివిస్తారని వారు భావిస్తారు. వీరిని చదివించేవారు స్వయం భగవంతుడే(తండ్రి) అని వారికి అర్థము కాదు. కొద్దిగా చదువుకొన్నా ధనమున్నా కొట్లాడుట ప్రారంభిస్తారు. గౌరవమే పోగొట్టుకుంటారు. సద్గురువును నిందింపచేయువారికి స్వర్గములో స్థానముండదు. అక్కడకు వెళ్లి చాలా చిన్న పదవి పొందుకుంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము :-

1. నీది-నాది అను చింతలను వదిలి తమ సమానముగా తయారు చేయు సేవ చేయాలి. ఒక్క తండ్రి నుండే వినాలి. వారినే స్మృతి చేయాలి. వ్యభిచారిగా కారాదు.
2. మీ కళ్యాణము కొరకు ఆహార పానీయాల విషయములో చాలా పద్ధముండాలి. నేను లోభగా లేను కదా ? మాయ నాతో తప్పు(ఉల్టా) పనులు చేయించుట లేదు కదా ? అని చెక్ (పరిశీలన) చేసుకోవాలి.

వరదానము :- “ సత్యమైన సాధిని తోడుగా తీసుకునే అందరికీ అతీతంగా ఉండు ప్రియమైన

నిర్వోహీ భవ ”

ప్రతిరోజు అమృతవేళలో తండ్రి నుండి సర్వసంబంధాల సుఖమును తీసుకొని అందరికీ ఇవ్వండి. సర్వసుఖాలకు అధికారులుగా తయారై ఇతరులను కూడా తయారుచేయండి. ఏ పని చేయాలనుకున్నా సాకార సాధిలు (స్నేహితులు) గుర్తు రాకూడదు. మొదట తండ్రి గుర్తు రావాలి. అందుకంటే తండ్రి సత్యమైన మిత్రుడు. సత్యమైన సాధిని జతలో ఉంచుకుంటే సహజంగా అందరికీ అతీతంగా, ప్రియంగా అయిపోతారు. ఎవరైతే సర్వసంబంధాలతో ప్రతి కార్యములో ఒక్క తండ్రినే స్మృతి చేస్తారో వారు సహజంగానే నిర్వోహులుగా అయిపోతారు. వారు ఎవ్వరివైపు ఆకర్షింపబడరు. అందువలన మాయతో కూడా ఓడిపోరు.

స్లోగన్ :- “ మాయను చూచుటకు లేక తెలుసుకొనుటకు త్రికాలదర్శులుగా, త్రినేత్రులుగా కండి -

అప్పుడు విజయులుగా అవుతారు.”